

जापान

भारती

अंक २

विक्रम संवत् २०५२

अप्रैल १९९५

भारतीय

नववर्ष

संवत् २०५२

गुड़ी पाड़वा

चैती चंद

की

शुभकामनाएं

इस अंक में

*

हमारा पत्र

आपका पत्र

प्रतिक्रिया

श्रद्धांजलि

पर्व

सम्मान

काव्यधारा

क्राई

वाङ्मना

बचपन

विविध

१९९५ नववर्ष शुभकामना

!! शुभकामनाएं !!

तनोतु मंगल कामं, नववर्ष समागते ।

सहस्र शीर्षः पुरुषः, सहस्राक्षः सहस्रपात् ॥



भारती

जापान

संयोजक

सौरभ सिंघल
रंजन कुमार

सलाह-सहयोग

अखिल मित्तल
रंजन गुप्त (ब्रह्मज्जन ७७७, बाब्ला)
सुशील जैन

पता

२०८, मैशन न्यू ताकानावा
२-१०-१५ ताकानावा
मिनातो कू
तोक्यो १०८

फोन/फैक्स/ई-मेल

सौरभ : ०३-३४६२-०८५३
singals@ml.com

रंजन : ०३-३४७३-६०४३
ranjan@twics.com

जापान भारती का दूसरा अंक आपके हाथों में है । प्रवेशांक में जो कुछ कमियां रह गई थीं उन्हें सुधारने का प्रयास तो किया है । हम अपने इस प्रयास में कहाँ तक सफल हो रहे हैं इसके लिए आपकी लिखित प्रतिक्रिया आवश्यक है ।

हिन्दी के साथ-साथ सभी भारतीय भाषाओं के लेखकों और पाठकों को हमसे जोड़ने में सहायता कीजिए ।

प्रवेशांक पर मिली कुछ प्रतिक्रियाएँ प्रकाशित कर रहे हैं । आप सब से विनम्र अनुरोध है कि अपनी रचनाएँ और लिखित प्रतिक्रियाएँ भेज कर जापान भारती का साथ दीजिए । अन्यथा इसे आगे कैसे बढ़ाया जा सकेगा ? हम ये भी जानना चाहते हैं कि पत्रिका आप तक पहुँच रही है या नहीं ? आशा है आप इतना तो अवश्य बताएंगे ।

भारतीय नववर्ष

विक्रम संवत् २०५२

मंगलमय हो!!

-१-

जापान भारती का प्रवेशांक सराहनीय है । हिंदी के साथ साथ तमिल और बंगला रचनाओं के प्रकाशन ने इसे सचमुच भारती बना दिया है । सभी भाषाओं में लिखी गई रचनाओं के प्रकाशन के निमंत्रण से उदार दृष्टि का परिचय प्राप्त होता है । मिवाको कोएजुका का संस्मरण 'हिंदीमय' बहुत रोचक और ज्ञानवर्द्धक है । उन्हें मेरी बधाई ।

प्रो. ओम्प्रकाश सिंहल, चीन

-२-

सबसे पहले जापान भारती के प्रकाशन पर आपको मेरी बधाई । इसका प्रकाशन और सामग्री काफी अच्छे स्तर के हैं । अगर इस प्रयास मे आपको मेरी किसी भी सहायता की जरूरत हो, तो मैं सदैव उपलब्ध हूँ । आशा है कि जापान भारती से भारतीय समुदाय को एक मंच मिलेगा ।

सस्नेह,

ए.पी.एस. मणी, जापान

-३-

भारती के प्रवेशांक को प्राप्त कर हार्दिक प्रसन्नता हुई, आप महानुभावों ने निश्चय ही एक नेक काम का शुभारम्भ किया है, इसके लिए मेरी ओर से बधाई स्वीकारें । आशा ही नहीं, पूर्ण विश्वास है कि आप लोगों का यह उत्साहजनक प्रयास अवश्य ही सफल रहेगा । जापान में निवासित भारतीय समुदाय का एक सदस्य होने के नाते मैं व्यक्तिगत रूप से इस पत्रिका के लिए कुछ कर सका तो सौभाग्यशाली रहूँगा । शुभकामनाओं के साथ उम्मीद करता हूँ कि भारतीय समुदाय को अपनी जड़ों से जोड़े रखने में यह पत्रिका कारगर रहेगी । भारतीय भाषाओं के जापानी सेवियों के बीच हमारी सांस्कृतिक एकता का प्रदर्शन करेगी ।

मेरा संबंध राजस्थान के जयपुर शहर से है, राजस्थानी में आपको लेख उपलब्ध कराने का प्रयास करूँगा । इन्हीं शुभकामनाओं के साथ एवं अगले अंक की प्रतीक्षा में ।

नरेश मुकुर सिंह, योकोहामा, जापान

-३-

